



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 23-09-2023



மகளிருக்கு அதிகாரமும் தி.மு.க.வும்

LDகளிர் இடஒதுக்கீடு சட்டத்தை இந்திய நாடாளுமன்ற மக்களவை ஆதரித்து நிறைவேற்றி விட்டது. மகளிருக்கு நாடாளுமன்ற - சட்டமன்றத் தொகுதிகளில் 33 விழுக்காடு இடஒதுக்கீட்டை வழங்குவதன் மூலமாக, அதிகாரம் மிகுந்த பதவிகளுக்கு அவர்கள் வருவது உறுதி செய்யப்பட்டுள்ளது.

மகளிருக்கு உள்ளாட்சி அமைப்புகளில் 33 விழுக்காடு இடஒதுக்கீட்டைக் கொண்டு வந்த பிரதமர் ராஜீவ் காந்தி அவர்களும் -

மகளிருக்கு நாடாளுமன்ற - சட்டமன்றங்களில் 33 விழுக்காடு இடஒதுக்கீடு வழங்கும் சட்டத்தை மாநிலங்களவையில் நிறைவேற்றிய பிரதமர் மன்மோகன் சிங் அவர்களும் இந்த இடத்தில் நனைவுகூரத் தக்கவர்கள்.

தமிழ்நாட்டைப் பொறுத்தவரையில் உள்ளாட்சி அமைப்புகளில் 33 விழுக்காடு இடஒதுக்கீட்டைக் கொண்டு வந்தவர் தமிழினத் தலைவர் கலைஞர் அவர்கள். இவர்கள் மூவருக்கும் பெண் குலம் மட்டுமல்ல, மனித குலம் நன்றிக் கடன்பட்டுள்ளது.

1996-ஆம் ஆண்டு உள்ளாட்சி அமைப்புகளில் பெண்களுக்கு 33 விழுக்காடு இடஒதுக்கீட்டை முதலமைச்சர் கலைஞர் அவர்கள் வழங்கினார்கள். 474 மாநகராட்சி வார்டுகளில் பெண்களுக்கு 161 - 28 மாவட்டப் பஞ்சாயத்துத் தலைவர் பதவிகளில் பெண்களுக்கு 10 - 649 மாவட்டப் பஞ்சாயத்து வார்டுகள் பதவிகளில் பெண்களுக்கு 242 - 106 நகராட்சித் தலைவர்கள் பதவிகளில் பெண்களுக்கு 35 என்றும் - முதன்முதலாக தமிழ்நாட்டில் வழங்கியவர் முதலமைச்சர் கலைஞர் அவர்கள். அதுதான் இன்று 50 விழுக்காடாக உயர்ந்துள்ளது.

நடந்து முடிந்த நகர்ப்புற உள்ளாட்சித் தேர்தலில் மேயர் பொறுப்புகளில் 11 பதவி இடங்களை பெண்களுக்கு ஒதுக்கீடு செய்து இந்த உரிமையை நிலைநாட்டி இருக்கிறார் இன்றைய முதலமைச்சர் மு.க.ஸ்டாலின் அவர்கள். மொத்தம் உள்ள இடங்கள் 21 என்றால் அதில் 11 இடங்கள் பெண்களுக்குத் தரப்பட்டன. 9 மாநகராட்சி மேயர் பதவியானது பெண்கள் (பொது) பிரிவுக்கு ஒதுக்கீடு செய்யப்பட்டுள்ளது. பட்டியலின பெண்களுக்கு 2 மேயர் பதவிகள் தரப்பட்டுள்ளது. பட்டியலின ஆண் அல்லது பெண்ணுக்கு ஒரு இடம் தரப்பட்டுள்ளது. சென்னை மாநகராட்சியில் 1971 ஆம் ஆண்டு தி.மு.க. ஆட்சியில் காமாட்சி ஜெயராமன் என்ற பெண் மேயராக இருந்துள்ளார். ஐம்பது ஆண்டுகள் கழித்து இப்போது வணக்கத்துக்குரிய மேயராக ப்ரியா செயல்பட்டு வருகிறார். பெண் இனத்துக்கு அதிகாரப் பரவலை மிகச் சரியாக திராவிட முன்னேற்றக் கழகம் செய்து வருவதன் அடையாளம் ஆகும்.

இதனையே நாடாளுமன்ற - சட்டமன்றங்களிலும் கொண்டு வர கழகம் தொடர்ச்சியாகப் பாடுபட்டு வந்துள்ளது.

★ 2016-ஆம் ஆண்டு மார்ச் 8-ஆம் தேதி மகளிர் நாள் அன்று நாடாளுமன்றத்தின் மக்களவை - மாநிலங்களவை ஆகிய இரண்டிலும் அனைத்துக் கட்சிகளையும் சேர்ந்த பெண் எம்.பி.க்கள் அனைவரும் ஒன்றுசேர்ந்து இதற்காகக் குரல் கொடுத்தார்கள்.

★ 1996-ஆம் ஆண்டு தி.மு.க அங்கம் வகித்த ஒன்றிய அரசில் மகளிர் இடஒதுக்கீடு மசோதா முதன்முதலாக தாக்கல் செய்யப்பட்டது.

★ 2005-ஆம் ஆண்டு வேலூரில் நடைபெற்ற மண்டல மாநாட்டில் மகளிர் இடஒதுக்கீட்டுக்காக தீர்மானம் நிறைவேற்றினோம். அனைத்து மாவட்டத் தலைநகரங்களிலும் பேரணி நடத்தினோம்.

★ 2005-ஆம் ஆண்டும் தி.மு.க. இடம்பெற்ற ஒன்றிய காங்கிரசு அரசு இதனைத் தாக்கல் செய்தது.

★ 2007-ஆம் ஆண்டு கழக உயர்நிலை செயல்திட்டக் குழுவில் தீர்மானம் நிறைவேற்றினோம்.

★ 2007-ஆம் ஆண்டு சூலை 16,17 ஆகிய நாட்களில் கடலூரில் நடைபெற்ற தி.மு.க. மகளிரணி மாநாட்டிலும் தீர்மானம் நிறைவேற்றினோம்.

★ காங்கிரஸ், தி.மு.க. உள்ளிட்ட கட்சிகளின் நீண்ட நாள் முயற்சியின் விளைவாக ஐக்கிய முற்போக்குக் கூட்டணி ஆட்சியில் 2010-ஆம் ஆண்டு மகளிர் தினமான மார்ச் 8-ஆம் தேதி நாடாளுமன்ற மாநிலங்களவையில் மகளிர் இடஒதுக்கீடு மசோதா தாக்கல் செய்யப்பட்டு மறுநாள் நிறைவேற்றப்பட்டது.

★ பிரதமர் நரேந்திரமோடிக்கு 24.11.2014 அன்று தலைவர் கலைஞர் அவர்கள் கடிதம் எழுதினார்கள்.

★ பிரதமர் நரேந்திரமோடி ஆட்சிக்கு வந்ததும், 'மகளிருக்கு 33 சதவிகித இடஒதுக்கீடு வழங்கும் சட்டத்தை ஒன்றிய அரசு நிறைவேற்ற முன்வர வேண்டும்' என்று அன்றைய கழகப் பொருளாளர் மு.க.ஸ்டாலின் அவர்கள் கோரிக்கை வைத்தார்கள். 21.8.2014 அன்று சென்னை மணவழகர் மன்ற முத்தமிழ் விழாவில் பேசும் போது, 'மத்தியில் ஒரு புதிய ஆட்சி வந்திருக்கிறது. அந்த ஆட்சி இதனைச் செய்யவேண்டும்' என்று வலியுறுத்தினார்.

★ 2016-ஆம் ஆண்டு மார்ச் 8-ஆம் தேதி மகளிர் நாள் அன்று நாடாளுமன்றத்தின் மக்களவை - மாநிலங்களவை ஆகிய இரண்டிலும் அனைத்துக் கட்சிகளையும் சேர்ந்த பெண் எம்.பி.க்கள் அனைவரும் சேர்ந்து இதற்காகக் குரல் கொடுத்தார்கள்.

★ அப்போது தி.மு.க. செயல்தலைவர் பொறுப்பில் இருந்த தலைவர் மு.க.ஸ்டாலின் அவர்கள் 17.3.2017 அன்று பிரதமர் நரேந்திரமோடிக்கு கடிதம் எழுதி வலியுறுத்தி இருக்கிறார்கள்.

★ 2017-ஆம் ஆண்டு தி.மு.க சார்பில் மகளிரணிச் செயலாளரும், அப்போதைய மாநிலங்களவை உறுப்பினருமான கனிமொழி தலைமையில் டெல்லியில் பேரணி நடத்தினோம். 33 விழுக்காடு இடஒதுக்கீட்டை அமல்படுத்த வலியுறுத்தி இந்தப் பேரணி நடத்தப்பட்டது.

★ 2018-ஆம் ஆண்டு உலக மகளிர் தினத்தை முன்னிட்டு நடைபெற்ற விழாவில் பேசிய தி.மு.க. தலைவர் மு.க.ஸ்டாலின் அவர்கள், 'மகளிருக்கன 33 சதவிகித இடஒதுக்கீடு சட்டத்தை நாடாளுமன்றத்தில் நிறைவேற்றும் சூழலை உருவாக்குவோம்' என்று பேசினார்கள்.

"எனது அருமைத் தங்கை கனிமொழி அவர்களின் தலைமையில் நடைபெறும் இந்த மகளிர் தின விழாவில் சிறப்பு விருந்தினராக மாநிலங்களவை உறுப்பினர் ரேணுகா சுவத்ரி பங்கேற்றிருக்கும் இந்த விழாவின் மூலமாகக் கேடக விரும்புவது 'TIME IS NOW'. நாளைய தினம் பட்ஜெட் கூட்டத்தொடர் தொடங்க இருக்கிறது. அதில் மகளிருக்கு 33 சதவிகித இடஒதுக்கீடு வழங்கும் மசோதாவை நிறைவேற்ற வேண்டும். அதுதான் நீங்கள் மகளிருக்குச் செய்யும் மரியாதையாக அமைந்திட முடியும்" என்று பிரதமருக்குக் கோரிக்கை வைத்தார் தலைவர் மு.க.ஸ்டாலின் அவர்கள்.

★ மகளிர் மசோதாவை நிறைவேற்ற வேண்டும் என்று கடந்த 16 ஆம் தேதி நடந்த தி.மு.க. எம்.பி.க்கள் கூட்டத்திலும் தீர்மானம் நிறைவேற்றப்பட்டது.

- **திராவிட முன்னேற்றக் கழகம் உள்ளிட ஊனாயக சக்திகளின் தொடர் வலியுறுத்தலின் காரணமாக மகளிர் இடஒதுக்கீடு சட்டம் நிறைவேற்றப் பட்டுள்ளது. இதனை வரவேற்போம்.**



குறிப்பு: இதில் பா.ஜ.க.வின் கபட வேடத்தை நாளை பார்க்கலாம்!



முதலமைச்சர் மு.க. ஸ்டாலின் அவர்கள் நேற்று முன்தினம் (21.9.2023) பெருநகர சென்னை மாநகராட்சிக்குட்பட்ட ராம் நகர் 7-வது குறுக்கு தெரு, 3-வது பிரதான சாலை மேற்குப் பகுதி மற்றும் ராம் நகர் 3-வது பிரதான சாலை கிழக்குப் பகுதி ஆகிய இடங்களில் 85 இலட்சம் ரூபாய் மதிப்பீட்டில் மேற்கொள்ளப்பட்டு வரும் சாலைப் பணிகளை பார்வையிட்ட ஆய்வு செய்தார். இந்த ஆய்வின்போது, நகராட்சி நிர்வாகத் துறை அமைச்சர் கே.என். நேரு, குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன், மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், பெருநகர சென்னை மாநகராட்சி மேயர் திருமதி ஆர். பிரியா, சட்டமன்ற உறுப்பினர் ச.அரவிந்த் ரமேஷ், துணை மேயர் மு. மகேஷ் குமார், தலைமைச் செயலாளர் சிவ் தாஸ் மீனா, கூடுதல் தலைமைச் செயலாளர் / பெருநகர சென்னை மாநகராட்சி ஆணையர் மரு. ஜெ. ராதாகிருஷ்ணன், நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா. கார்த்திகேயன், பெருநகர சென்னை மாநகராட்சி இணை ஆணையர் டாக்டர் ஜி.எஸ். சமீரன் மற்றும் அரசு உயர் அலுவலர்கள் உடனிருந்தனர்.

‘நீட்’ தேர்வால் பலன் இல்லை என்று ஒன்றிய அரசே ஒப்புக் கொண்டுள்ளது!

‘நீட்’ பலரீடம் கொண்டு மாணவர்களின் உயிர்களைப் பறிக்கும் - ஒன்றிய பா.ஜ.க. அரசை அகற்றியாக வேண்டும்!

சமூக வலைதளப் பதிவில் - முதல்வர் மு.க.ஸ்டாலின் கூளுரை!

சென்னை, செப்.23-
‘நீட்’ தேர்வினால் பலன் ஏதும் இல்லை என்பது போல, ஒன்றிய பா.ஜ.க. அரசு, முதுநிலை மருத்துவப் படிப்புக்கான தகுதி மதிப்பெண்கள் குறித்து அறிவிக்கை ஒன்றினை, வெளியிட்டுள்ளது.

இவ்வறிவிப்பினையொட்டி சமூக வலைதளப் பதிவிட்டுள்ள முதல்வர் மு.க.ஸ்டாலின் அவர்கள், “நீட் என்ற பலரீடத்தைக் கொண்டு உயிர்களைப் பறிப்பதற்காகவே இந்த ஒன்றிய பா.ஜ.க. ஆட்சியை அகற்றியாக வேண்டும்!” என்று கூளுரைத்துள்ளார். முதலமைச்சர் மு.க. ஸ்டாலின் அவர்

களின் சமூக வலைதளப் பதிவு வருமாறு:-

நீட் தேர்வின் பலன் என்ன என்றால் '0' தான் என்பதை ஒன்றிய பா.ஜ.க அரசே ஒப்புக் கொண்டிருக்கிறது! முதுநிலை மருத்துவப் படிப்புக் கான தகுதி மதிப்பெண் '0' தான் என்று வரையறுப்பதன் மூலமாக NEET என்றால் National Eligibility Cum Entrance Test என்பதில் உள்ள Eligibilityக்குப் பொருள் கிடையாது என்பதை அவர்களே ஒப்புக் கொண்டு விட்டார்கள். “கோச்சிங் சென்டர் களில் சேருங்கள், நீட் தேர்வுக்கு பணம் கட்டுங்கள், போதும்” என்றாகி

விட்டது.

NEET = 0 என்றாகி விட்டது. இதைத் தான் நாங்கள் இத்தனை ஆண்டு களாகச் சொல்லி வந்தோம். எத்தனை உயிர்கள் பலியாகி இருக்கின்றன. இரக்கமே இல்லாமல் இருந்துவிட்டு இப்போது இப்படி ஒரு உத்தரவு போட்டிருக்கிறார்கள்.

NEET என்ற பலரீடத்தைக் கொண்டு உயிர்களைப் பறிப்பதற்காகவே இந்த பா.ஜ.க ஆட்சியை அகற்றியாக வேண்டும்.

இவ்வாறு அப்பதிவில் முதல்வர் மு . க . ஸ்டாலின் அவர்கள் குறிப்பிட்டுள்ளார்.

**சந்திரயான் -3
லேண்டரை மீண்டும்
செயல்பட வைக்க
இஸ்ரோ முடிவு!**

புதுடெல்லி, செப்.23-
நிலவின் தென் துருவத்தில் தரை இறங்கி ஆய்வு செய்த சந்திரயான்3 விண்கலத்தின் லேண்டர், ரோவர் கருவிகள் கடந்த 15 நாட்களாக உறக்க நிலையில் உள்ளன. சிவசக்தி புள்ளியில் சூரிய ஒளிபடும் போது, அவற்றின் செயல்பாட்டு நிலைமைகள் மேம்படும். 14 நாட்கள் நீடித்த சந்திர இரவில், சந்திரனின் சுற்றுச்சூழல் கிட்டத்தட்ட 200 டிகிரி உறைபனி தட்பநிலையால் சூழப்பட்டு இருக்கும்.

இத்தகைய கடுமையான காலநிலையில் தொழில்நுட்ப உபகரணங்கள் வேலை செய்வது சாத்தியமில்லை. ஆகவேதான் அவற்றை உறக்க நிலைக்கு இஸ்ரோ கொண்டு சென்றது.

இந்நிலையில், நிலவின் அடுத்த சூரிய உதயம் இன்று (வெள்ளிக்கிழமை) நிகழ்கிறது.

இதையொட்டி லேண்டர் மற்றும் ரோவர் இன்று உறக்க நிலையில் இருந்து எழுப்பப்பட்டு விழிக்கும் என எதிர் பார்க்கப்படுகிறது.

சோலார் பேனல் ஒளியைப் பெற்று, பேட்டரி சார்ஜ் ஆகி, செயல்பாட்டிற்கு வரும் என இஸ்ரோ விஞ்ஞானிகள் தெரிவித்தனர். அதற்கான பணிகளை விஞ்ஞானிகள் தொடங்கி உள்ளனர்.

லேண்டர், ரோவர் மீண்டும் விழித்து ஆய்வில் ஈடுபடும் பட்சத்தில் நிலவின் தென் துருவம் தொடர்பான கூடுதல் தகவல்கள் உலகுக்கு இஸ்ரோ மூலமாக கிடைக்கும்.



முரசொலி





உங்கள் முரசொலி

எங்கேயும்

எப்போதும்

உங்கள் கைகளில்...



www.murasoli.in

Download Murasoli Now!!!